



सत्यमेव जयते

राजस्थान राज-पत्र  
साधारण

RAJASTHAN GAZETTE  
Ordinary

साधिकार प्रकाशित

Published by Authority

जिल्द 77 ज्येष्ठ 01, गुरुवार, शाके 1947-मई 22, 2025 अंक 8  
Vol. 77 Jyaistha 01, Thursday, Saka 1947-May 22, 2025 No. 8

**भाग 6 (ख)**

**जिला बोर्ड ,परिषदों एवं नगर आयोजना संबंधी ,विज्ञप्तियां आदि।**

**स्वायत शासन विभाग राजस्थान, जयपुर**

**नगर पालिका बिसाउ**

**अधिसूचना**

**बिसाउ, फरवरी 28, 2025**

**नगरपालिका बिसाउ (तम्बाकू उत्पादों की बिक्री हेतु लाईसेन्स, विनियमन और नियंत्रण) अनुज्ञप्ति नियम 2025**

**संख्या 413** :-राजस्थान सरकार, स्वायतशासन विभाग के परिपत्र क्रमांक प.8 (ग)() नियम/डीएलबी/17/720 दिनांक 04.01.2018 में प्रदान निर्देशों के अनुक्रम में राजस्थान नगरपालिका अधिनियम,2009 की धारा 269, 102, 105 सगठितधारा 339 (ख), 340 की उपधारा(1) के खण्ड(i)(vii) के द्वारा प्रदत्त शक्तियों का प्रयोग करते हुए नगरपालिका बिसाउ (तम्बाकू उत्पादों की बिक्री हेतु लाईसेन्स विनियमन और नियंत्रण) अनुज्ञप्ति नियम, 2025 प्रस्तावित करती है।

समाज में धूम्रपान, तम्बाकू की प्रवृत्ति के बढ़ते चलन एवं इससे उत्पन्न होने वाली गम्भीर बिमारीयों से बढ़ने वाले राष्ट्र पर दुष्प्रभाव पर प्रभावी नियन्त्रण करने एवं नियन्त्रण के उद्देश्य से नगर पालिका अधिनियम 2009 की धारा 269 के अन्तर्गत बनाए जाने वाली उपविधियों व उपविधियों में नियमन शुल्क के निर्धारण हेतु राजस्थान नगर पालिका अधिनियम 2009 की धारा 102 में जिसके अन्तर्गत नगरपालिका बिसाउ को वृत्ति, व्यापार, आजिविका और नियोजन पर कररोपण की धारा 105 जिसके अन्तर्गत फीस, जुर्माने शुल्क उदग्रहित करने की शक्ति दी गई है के अन्तर्गत नगर पालिका अधिनियम 2009 की धारा 339(ख)ए 340 की उपधारा(1) के खण्ड(i)(vii) के अन्तर्गत निम्न प्रकार उपविधिया बनाती है।

**1- संक्षिप्त नाम आरम्भ और विस्तार:-**

1. ये नियम नगरपालिका बिसाउ तम्बाकू उत्पादों की बिक्री हेतु लाईसेन्स विनियमन और नियंत्रण नियम 2025 कहलायेंगे।
2. ये नियम नगरपालिका बिसाउ की सम्पूर्ण सीमा क्षेत्र में प्रभावशाली होंगे।
3. ये नियम राजस्थान राज-पत्र में प्रकाशित होने की तिथि से प्रभावशाली होंगे।

**2-परिभाषाएँ:-**जब तक अर्थ में असंगतता अथवा भाव में विपरीतता न आती हो इन नियमों के प्रयोजनार्थ निम्नांकित शब्दों की परिभाषाएँ निम्नप्रकार व्यवहृत रहेगी। निम्नांकित शब्दों के अतिरिक्त इन नियमों में प्रमुख शब्दों की परिभाषा वही होगी, जो राजस्थान नगरपालिका अधिनियम 2009 में परिभाषित है:-

1. अधिनियम से तात्पर्य राजस्थान नगरपालिका अधिनियम 2009 (2009 का अधिनियम सं.18) से है।
2. स्थानीय निकाय से तात्पर्य नगरपालिका बिसाउ से है।
3. अध्यक्ष से तात्पर्य नगरपालिका अधिनियम 2009 के आधार पर नगरपालिका अध्यक्ष से है।
4. कार्यपालक अधिकारी से तात्पर्य नगरपालिका बिसाउ के अधिशाषी अधिकारी से है जिसमें मुख्यकार्यकारी अधिकारी भी शामिल है।

5. अनुज्ञापत्र से तात्पर्य इन नियमों के अंतर्गत प्रपत्र (ख) में प्रदान किया जानेवाले या किये गये अनुज्ञापत्र से है।

6. उपयोग व उपभोग व उत्पादन अनुमति से तात्पर्य तम्बाकू उत्पादों की बिक्री हेतु विनियमन और नियंत्रण हेतु नगरपालिका बिसाऊ द्वारा इन नियमों के अंतर्गत दी जाने वाली अनुमति से है।

7. अनुमति प्राप्तकर्ता से अभिप्राय इन नियमों के अंतर्गत तम्बाकू उत्पादों की बिक्री हेतु लाईसेंस, विनियमन और नियंत्रण अनुज्ञप्ति शुल्क देते हुए पंजीयन करवाकर अनुमति प्राप्त करने वाले व्यक्तियों से अभिप्रेत है। इसमें उनका अभिकर्ता, प्रतिनिधि एवं अन्य कर्तव्यस्थ सेवक भी सम्मिलित है।

8. प्राधिकृत प्राधिकारी से तात्पर्य नगरपालिका बिसाऊ के अधिशाषी अधिकारी द्वारा इस आशय हेतु नियुक्त प्राधिकारी से है जो अनुज्ञापन अधिकारी भी होगा।

9. पत्र से तात्पर्य इन उपनियमों के साथ संलग्न प्रपत्रों से है।

10. तम्बाकू एवं तम्बाकू उत्पाद से तात्पर्य सिगरेट, गुटखा, बीडी, ई-सिगरेट, हुक्का, खैनी, चीलम, सिगार एवं अन्य उत्पाद जिसमें तम्बाकू एवं निकोटिन की उपलब्धता एवं सिगरेट एवं अन्य तम्बाकू अधिनियम (विज्ञापनों का प्रतिषेध तथा व्यापार एवं वाणिज्य, उत्पादन, आपूर्ति एवं वितरण का नियमन) अधिनियम 2003 (कोटपा), किशोरन्याय (बच्चों का संरक्षण एवं सुरक्षा) अधिनियम 2015 तथा खाद्य सुरक्षा अधिनियम, 2006 में उल्लेखित समस्त प्रदार्थों से है।

11. अस्थाई दुकान से अभिप्राय है ऐसी अस्थाई संरचना जिसमें कच्ची चारदीवार व एक दरवाजा एवं छत हो तथा जिसका निर्माण लकड़ी/इस्पात की चद्दरों या ऐसी किसी वस्तु द्वारा किया गया हो अर्थात् अस्थाई तौरपर निर्मित स्थान जैसे कियोस्क, बूथ, थडी, टपरी, एवं लकड़ी का खोखा इत्यादि नामों से जाना जाता है।

12. स्थाई संरचना से अभिप्राय है कि ऐसी स्थाई संरचना/ढांचा निर्माण जिसमें पक्की चारदीवारी, छत एवं एक दरवाजा हो जैसे सीमेंट, आरसीसी, पत्थर व चुना इत्यादि से निर्मित संरचना।

13. फुटकर व्यवसाई/व्यापारी विक्रेता से तात्पर्य छोटे दुकानदार जो उपभोक्ता को सीधे ही सामान बेचते हैं से है। पैदल चलकर सामान बेचने वाले फेरीवाले एकदाम की दुकान, परचून की दुकान चलाने वाले सभी फुटकर व्यापारी/व्यवसायी विक्रेता है।

14. थोकविक्रेता से तात्पर्य ऐसे समस्त विक्रेताओं से हैं जो सीधे ही माल निर्माता से या उत्पादक से बहुतायत में खरीदता है तथा फुटकर व्यवसाई व्यापारी विक्रेता को विक्रय करता है।

जो शब्द यहां परिभाषित नहीं किए गए हैं उनके संबंध में राजस्थान नगरपालिका अधिनियम 2009 में दी गई परिभाषाएं लागू होती हैं

3-**निषेध:** - नगरपालिका बिसाऊ की सीमा में कोई भी व्यक्ति संस्थान इत्यादि बिना नगरपालिका की पूर्व अनुज्ञाप्राप्त किए तम्बाकू उत्पादों की उत्पादन बिक्री, प्रसंस्करण, भंडारण, वितरण एवं विपणन नहीं कर सकेगा। बिना पूर्व अनुज्ञा प्राप्त तम्बाकू उत्पादों की बिक्री प्रसंस्करण भण्डारण, वितरण एवं विपणन करने वाले व्यक्ति या संस्थान के विरुद्ध राजस्थान नगरपालिका अधिनियम 2009 तथा उक्तनियमों के प्रावधानों के तहत कार्यवाही करने हेतु नगरपालिका बिसाऊ स्वतंत्र होगा।

4- **अनुज्ञाप्राधिकारी की नियुक्ति:-** इन नियमों के प्रयोजनार्थ नगरपालिका बिसाऊ द्वारा अनुज्ञा प्राधिकारी की नियुक्ति की जावेगी जो राजस्व अधिकारी से न्यूनतम पद का नहीं होगा।

5- **अनुज्ञा-पत्र के लिए प्रार्थना-पत्र एवं योग्यता:**

1. कोई भी व्यक्ति/संस्था/कम्पनी जो तम्बाकू उत्पादों की बिक्री, प्रसंस्करण, भण्डारण, वितरण एवं विपणन नियम के तहत किसी दुकान/संस्था/कम्पनी को प्रयुक्त करने की अपेक्षा करता है, वह प्रपत्र-1 में, जो नगरपालिका बिसाऊ से 10 रूपयें मूल्य पर प्राप्त होगा, प्रार्थना-पत्र अनुज्ञाप्राधिकारी को प्रस्तुत करेगा। अनुज्ञार्थी उक्त प्रार्थना पत्र के साथ, प्रस्तावित स्थल का दो प्रतियों में मानचित्र तथा अपने स्वामित्व/किरायेदारी से संबंधित दस्तावेज प्रस्तुत करेगा।

2. खण्ड (क) में प्रार्थना-पत्र प्राप्त होने पर अनुज्ञाप्राधिकारी, प्रस्तावित स्थल का निरीक्षण करेगा तथा अपने आपको इस बात के लिए आश्वस्त करेगा कि प्रस्तावित स्थल तम्बाकू उत्पादों की बिक्री, प्रसंस्करण, भण्डारण, वितरण एवं विपणन के प्रयोजनार्थ हर प्रकार से उपयुक्त है, तथा उससे किसी प्रकार का जनअनुवास, जनअसुविधा या जनउत्पीडन नहीं होगा।

3. खण्ड (ख) में अनुज्ञाप्राधिकारी के आश्वस्त हो जाने पर वह अनुज्ञार्थी को निर्धारित शुल्क जमा कराये जाने का आदेश देगा तथा अनुज्ञार्थी द्वारा ऐसा निर्धारित शुल्क जमा करा दिये जाने पर प्रपत्र (ख) में अनुज्ञा-पत्र जारी करेगा।

4. अनुज्ञाप्राधिकारी खण्ड(क) के अंतर्गत प्रार्थना-पत्र प्राप्त होने के 60 दिवस में तथा खण्ड (ख) के अनुसार स्थल का निरीक्षण करने के पश्चात अनुज्ञापत्र जारी किये जाने के लिए यदि अनुपयुक्त हो तो, वह लिखित में कारण अभिलिखित करते हुए प्रार्थनापत्र को 60 दिवस में निर्णीत करेगा अथवा जो कमी हो उन्हें निर्दिष्ट समयावधि (15 दिवस से अधिक नहीं) में पूर्ति हेतु अनुज्ञार्थी को सूचित करेगा। यदि निर्दिष्ट समयावधिमें अनुज्ञार्थी द्वारा कमियों को दूर नहीं किये जाने पर प्रार्थनापत्र स्वतः ही निरस्त समझा जायेगा परंतु यदि प्रार्थना पत्र प्राप्ति के 60 दिवस में निर्णीत नहीं किया जाता है तो खण्ड (क) में प्राप्त प्रार्थनापत्र स्वतः स्वीकार मान्य किया जायेगा। लेकिन उक्तस्थिति में अनुज्ञाप्राप्तकर्ता द्वारा किसी भी नियम का उल्लंघन किया जाता है तो इन नियमों में वर्णित प्रावधानुसार कार्यवाही की जासकेगी।

5. तम्बाकू वेंडर के लिये योग्यता:-

(i) वह भारत का नागरिक हो।

(ii) आवेदन कर्ता की न्यूनतम उम्र 18 वर्ष या उससे अधिक होना अनिवार्य है।

(iii) आवेदक के नाम का आधारकार्ड अनिवार्य है, बिसाऊ से बाहर का आधार कार्ड होने के स्थिति में स्थानीय पार्षद से सत्यापन आवश्यक होगा।

(iv) आवेदनकर्ता की तम्बाकू उत्पादों की दुकान किसी भी शैक्षणिक संस्थानके 100 मीटर की परिधि में नहीं होनी चाहिए।

(v) आवेदनकर्ता की दुकान स्थायी एवं नगरपालिका बिसाऊ सीमा के अंतर्गत स्ट्रीट वेण्डिंग नीति के अंतर्गत अस्थायी दुकान भी होसकती है।

(vi) सिगरेट एवं तम्बाकू उत्पाद (विज्ञापनों का प्रतिषेध तथा व्यापार एवं वाणिज्य, उत्पादन आपूर्ति एवं वितरण का नियमन) अधिनियम 2003 (कोटपा, किशोरन्याय (बच्चों का संरक्षण एवं सुरक्षा) अधिनियम 2015 तथा खाद्य सुरक्षा एवं मानक अधिनियम 2006 आदि अधिनियमों में उल्लेखित प्रावधान भी तथा इन समस्त अधिनियमों में समय-समय पर संशोधन उपरांत जारी निर्देश भी आवेदन कर्ता पर अनिवार्य रूप से लागू होंगे।

6- अनुज्ञा-पत्र की अवधि:- इन नियमों के अधीन जारी प्रत्येक अनुज्ञा-पत्र की अवधि एक वितीय वर्ष अर्थात् 1 अप्रैल से 31 मार्च के लिए होगी।

7- अनुज्ञा-पत्र का पंजीकरण एवं नवीनीकरण:

1. तम्बाकू विक्रेताओं का पंजीकरण एक वित्तीय वर्ष (01 अप्रैल से 31 मार्च तक) के लिए ही मान्य होगा, तत्पश्चात लाईसेन्स का नवीनीकरण कराना अनिवार्य होगा। स्ट्रीट वेण्डिंग नीति के अंतर्गत होगा जो कि सारणी निम्नानुसार है:-

क्र.सं श्रेणी	पंजीयन शुल्क	वार्षिक अनुमति शुल्क
1. अस्थायी दुकानें	100	600
2. फुटपाथ पर गुमटी/ खोखा/ कियोस्क इत्यादि	200	1200
3. फुटकर स्थायी दुकाने	500	2400
4. थोक विक्रेता	1000	25000

2. उपरोक्त पंजीयन का प्रत्येक 3 वर्ष पश्चात पुनः पंजीयन शुल्क पृथक से जमा आगामी 3 वर्ष के लिए करवाना होगा परंतु अनुमति शुल्क प्रतिवर्ष पृथक से नवीनीकरण पर जमा करवाना अनिवार्य होगा।

3. प्रत्येक अनुज्ञाधिकारी को वार्षिक अनुमति शुल्क अनुज्ञा-पत्र/अनुमतिपत्र की अवधि समाप्त होने पर आगामी वित्तीय वर्ष हेतु 30 अप्रैल तक जमाकराकर अनुमतिपत्र/अनुज्ञा-पत्र नवीनीकरण करवा सकेगा, इसके पश्चात 500/- प्रतिमाह अतिरिक्त शुल्क देय होगा।

4. नगरपालिका बिसाऊ को उपरोक्त नियमों में उल्लेखित समस्त प्रकार के तम्बाकू उत्पादों की बिक्री हेतु लाईसेन्स शुल्क का निर्धारण, विनियमन और नियंत्रण हेतु निर्धारित शुल्क में प्रत्येक तीनवर्ष पश्चात वृद्धि करने का अधिकार होगा।

#### 8- तम्बाकू नियंत्रण कानून एवं अधिनियम का अनुपालन:-

पंजीकृत तम्बाकू विक्रेताओं को निम्नलिखित का अनुपालन करना अनिवार्य होगा-

1. शैक्षणिक संस्थानों, राजकीय/गैर राजकीय अस्पताल, पार्क, राजकीय/गैर राजकीय परिसर, रेल्वे स्टेशन, बस स्टैण्ड, धार्मिक स्थलों व डेयरी बुथ के 100 मीटर की परिधि में कोई भी तम्बाकू उत्पाद की दुकान संचालित नहीं की जायेगी।

अ. सिगरेट एवं अन्य तंबाकू उत्पाद (विज्ञापनों का प्रतिषेध तथा व्यापार एवं वाणिज्य, उत्पादन, आपूर्ति एवं वितरण का नियमन) अधिनियम 2003 (कोटपा) की धारा 6ब के अंतर्गत बिसाऊ शहर के उक्त स्थानों पर तम्बाकू की दुकाने प्रतिबंधित होंगी

2. तम्बाकू विक्रेता द्वारा सिगरेट एवं अन्य तम्बाकू उत्पाद (विज्ञापनों का प्रतिषेध तथा व्यापार एवं वाणिज्य, उत्पादन, आपूर्ति एवं वितरण का नियमन) अधिनियम 2003 (कोटपा) की धारा 5 के अंतर्गत साईनेज लगाना अनिवार्य होगा।

3. तम्बाकू विक्रेता द्वारा सिगरेट एवं अन्य तम्बाकू उत्पाद (विज्ञापनों का प्रतिषेध तथा व्यापार एवं वाणिज्य, उत्पादन, आपूर्ति एवं वितरण का नियमन) अधिनियम 2003 (कोटपा) की धारा 7 अनुसार वैधानिक चेतावनी उल्लेखित किये गए समस्त तम्बाकू उत्पादों की ही बिक्री करेगा।

4. तम्बाकू विक्रेता सिगरेट एवं अन्य तम्बाकू उत्पाद (विज्ञापनों का प्रतिषेध तथा व्यापार एवं वाणिज्य, उत्पादन, आपूर्ति एवं वितरण का नियमन) अधिनियम 2003 (कोटपा) की धारा 6 (अ) के अनुसार किसी नाबालिग को तम्बाकू उत्पाद की न तो बिक्री करेगा और नही नाबालिग द्वारा तम्बाकू उत्पादों की बिक्री करेगा और नही नाबालिग द्वारा तम्बाकू उत्पादों की बिक्री की जायेगी।

5. दुकान पर खुली सिगरेट की बिक्री प्रतिबंधित होगी।

#### 9- अनुज्ञा-पत्र अहस्तान्तरणीय होगा:-

1. इन नियमों के अंतर्गत जारी किया गया कोई भी अनुज्ञापत्र जिस स्थान व व्यक्ति संस्थाके लिए अथवा जिस कार्य के लिए स्वीकार किया जायेगा उसमें किसी प्रकार परिवर्तन नहीं हो सकेगा तथा अनुज्ञा-पत्र अहस्तान्तरणीय होगा।
2. प्रत्येक अनुज्ञाधिकारी अनुज्ञा-पत्र को अपने वाणिज्यिक स्थान पर सहज दृष्टव्य स्थान पर प्रदर्शित करेगा।

#### 10-अनुज्ञा-पत्र का निलंबन या निस्तीकरण:-

1. कोई भी अनुज्ञापत्र जनसुरक्षा अथवा जनस्वास्थ्य के आधार पर अथवा अनुज्ञाधिकारी द्वारा इन नियमों में प्रतिबंधों व शर्तों के उल्लंघन किये जाने पर अनुज्ञाधिकारी द्वारा निलंबित या निरस्त किया जा सकेगा।
2. खण्ड (ख) में अनुज्ञा-पत्र के निरस्तीकरण से पूर्व, अनुज्ञाधारी को एतदर्थ कारण बताने का यथोचित अवसर प्रदान किया जावेगा।
3. खण्ड(ख) में अनुज्ञापत्र का निलम्बन या निरस्तीकरण किये जाने के अतिरिक्त अनुज्ञाधारी को इन उपनियमों के अंतर्गत अभियोजित भी किया जा सकेगा।

#### 11-अनुज्ञा-पत्र की सामान्य शर्तें:- इन नियमों के अंतर्गत प्रत्येक अनुज्ञा-पत्र निम्नलिखित सामान्य शर्तों के अधीनस्वीकृत किया जावेगा:-

1. अनुज्ञापत्रधारी को नगरपालिका बिसाऊ में प्रस्तावित स्थल के संबंध में बकाया लीज व अन्य कर की जमा की रसीदें आवेदनपत्र के साथ प्रस्तुतकरनी होगी।
2. अनुज्ञाधारी, अनुज्ञापत्रित क्षेत्र को सदैव स्वच्छ रखेगा।
3. अनुज्ञापत्रित स्थान पर एकत्रित होने वाले कूड़े करकट को निर्धारित स्थान पर अथवा नगरपालिका के संवाहक को सूखा व गीला पृथक-पृथक कर सुपुर्द करेगा तथा प्रतिदिन ऐसे पात्र को स्वच्छ रखेगा।
4. अनुज्ञापत्र जारी किये जाने से अनुज्ञाधारी को स्वामित्व के कोई अधिकार प्राप्त नहीं होंगे। यह मात्र जीविकोपार्जन हेतु अस्थायी व्यवस्था रहेगी।
5. अनुज्ञापत्रित स्थान हेतु फायर अनापति प्रमाणपत्र, नगरपालिका फायर शाखा से निर्धारित शुल्क जमा करवाकर प्राप्त करने के उपरांत आवेदन पत्र के साथ प्रस्तुत किया जाना अनिवार्य होगा (यदि लागू हो तो)
6. अनुज्ञापत्रित स्थान के अनुसार पार्किंग की व्यवस्था अनुज्ञाधारी को स्वयं के स्तर पर नियमानुसार करानी आवश्यक होगी।
7. इसके अतिरिक्त, नगरपालिका द्वारा समय समय पर आवश्यकतानुसार निर्धारित अन्य शर्तों की पालना अनुज्ञाधारी को करनी आवश्यक होगी।
8. एकव्यक्ति, एक लाईसेन्स की प्रक्रिया अपनायी जायेगी/एक लाईसेन्स एक दुकान के लिये ही मान्य होगा अर्थात् दिया गया लाईसेन्स अहस्तान्तरणीय होगा।
9. किन्ही परिस्थितियों में केन्द्र सरकार, राज्य सरकार, माननीय न्यायालय, स्वास्थ्य विभाग, नगरपालिका, अथवा अन्य विभागों द्वारा जारी नियम/कानून/अधिनियम में कोई परिवर्तन अथवा संशोधन अथवा अन्य विभागों के द्वारा जारी नियम और कानून में कोई परिवर्तन अथवा संशोधन होने पर अथवा उसके दिशानिर्देशों का अनुपालन, पंजीकृत दुकानदारों द्वारा किया जाना अनिवार्य होगा।
10. तम्बाकू उत्पाद की बिक्री हेतु देय लाईसेन्स के नियमों के उल्लंघन होने की स्थिति में लाईसेंस धारक को पहले संबंधित अधिकारी द्वारा चेतावनी दी जायेगी। लाईसेंस धारक द्वारा उल्लंघन जारी रखने पर नगरपालिका बिसाऊ द्वारा निलंबन की कार्यवाही की जायेगी। फिरभी उल्लंघन जारी रखने की दशा में

लाईसेन्स रद्द किया जा सकता है तथा दुकान परिषद को निर्धारित अवधि के लिए सीज भी किया जा सकेगा। एक बार लाईसेन्स रद्द होने पर दुबारा लाईसेन्स देने पर विचार नहीं किया जायेगा।

11. तम्बाकू या तम्बाकू उत्पाद की बिक्री लाईसेन्स धारक के अतिरिक्त कोई भी कॉमर्शियल मॉल, थोक व्यापारी द्वारा तम्बाकू उत्पादों की बिक्री नहीं की जायेगी। इसमें वे दुकाने भी सम्मिलित होंगी जो गुमटी लगाते हैं उक्त का उल्लंघन होने पर प्रथम बार रुपये 500 जुर्माना व सामग्री जब्त दूसरी बार रुपये 2000 व सामग्री जब्त तीसरी बार रुपये 5000 व सामग्री जब्त करने के साथ-साथ प्राथमिकी भी दर्ज करवाई जाये। जिस पंजीकृत फुटकर व्यापारी, थोक व्यापारी द्वारा इन नियमों के अंतर्गत तम्बाकू उत्पाद का विक्रय विपणन, प्रसंस्करण, उत्पादन आदि किया जाता है। उनके द्वारा बच्चों को तम्बाकू उत्पादों से सुरक्षित रखने के लिए किसी गैर तम्बाकू उत्पाद जैसा की टॉफी, कैण्डी, चिप्स, बिस्किट एवं शीतलपेय उत्पाद इत्यादि विक्रय नहीं की जावेगी।

12. लाईसेन्स धारक विक्रेता, केवल भारतीय तम्बाकू उत्पादों, जिन पर सचित्र चेतावनी अंकित होगी एवं भारत सरकार के आयात नियमों के अंतर्गत आयातित तम्बाकू उत्पादों की ही बिक्री करेगा।

### 12- अनुज्ञापित स्थान की जांच एवं निरीक्षण:-

1. अनुज्ञाधारी वाणिज्य कि भवन में एक निरीक्षण पुस्तिका रखेगा जो अधिशाषी अधिकारी अथवा नगरपालिका बिसाऊ द्वारा प्राधिकारी के निरीक्षणार्थ सदैव खुली होगी।

2. अनुज्ञाधिकारी/अनुज्ञाप्राधिकारी या अन्य अधिकारी जिसका कार्यपालक अधिकारी द्वारा निरीक्षण करने हेतु प्राधिकृत किया गया है। वह उक्त निरीक्षण पुस्तिका का निरीक्षण करने के उपरांत किये गये निरीक्षण कार्य की रिपोर्ट अनुज्ञाप्राधिकारी को देंगे, जो उस पर नियमानुसार कार्यवाही करेगा। निरीक्षण रिपोर्ट को एतदर्थ रखी गई निरीक्षण पुस्तिका में भी अंकित किया जावेगा। अनुज्ञाधारी, निरीक्षण के समय उक्त प्राधिकारियों को निरीक्षण हेतु अपेक्षित सभी सुविधाएँ प्रदान करेगा।

3. अनुज्ञाधिकारी, नगरपालिका बिसाऊ द्वारा प्राधिकृत अनुज्ञाधिकारी/अनुज्ञाप्राधिकारी निरीक्षक या अन्य अधिकारी या जिस ग्रांडमान व उपयोग के लिये अनुचित हो स्वयं हटाने या उन्हें हटवाने के अतिरिक्त अनुज्ञाधिकारी के विरुद्ध नियमों के उल्लंघन के लिए अभियोजन प्रस्तुत किये जाने की अभिंशषा किये जाने के लिए सक्षम होगा।

4. अधिशाषी अधिकारी, अनुज्ञाप्राधिकारी अथवा नगरपालिका द्वारा प्राधिकृत अधिकारी, व्यक्तिगत निरीक्षण के पश्चात आश्वस्त हो या अनुज्ञाप्राधिकारी के पास निरीक्षण रिपोर्ट प्राप्त होने पर व संतुष्ट हो कि अनुज्ञाधारी उनकी अभियोजित किये जाने की अपेक्षा उक्त प्राधिकारी ऐसे निर्देश देसकेगें जो नियमों के अनुपालन हेतु आवश्यक हो तथा अनुज्ञाधारी द्वारा दिये गये ऐसे निर्देश का पालन तत्काल किया जावेगा।

### 13. अनुज्ञाप्राधिकारी/अनुज्ञाअधिकारी द्वारा निर्देश आदि:-

1. इन नियमों में किसी बात के न होते हुए भी अनुज्ञाप्राधिकारी, नियमों की भली प्रकार पालना किये जाने के यथोचित आदेश व निर्देश प्रसारित करने हेतु सक्षम होगा तथा स्वामी या अनुज्ञाधारी द्वारा उनका तत्काल पालन किया जावेगा।

2. विशेष असाधारण परिस्थितियों में जिनको अभिलिखित में किया जावेगा तथा जनस्वास्थ्य सुरक्षा के लिए उपयुक्त कारण होने पर अनुज्ञाप्राधिकारी द्वारा नियमों में निर्धारित शर्तों में कमीया वृद्धि की जासकेगी।

3. इन नियमों की क्रियान्वित का उत्तरदायित्व अनुज्ञाप्राधिकारी का होगा।

**14.शक्तियां:-**

1. इन नियमों में किसी भी नियम का उल्लंघन करने पर दोषी व्यक्ति को उसके दोषी ठहराये जाने पर दण्डनायक द्वारा उसके प्रथम दोष के लिए ऐसी शक्ति जो 5000 रूपये से अधिक हो भागी बना देगा और उसके पश्चात प्रत्येक अनुवर्ती दोष के लिए प्रतिदिवस 100 रूपये तक के अर्थदण्ड के लिए दायीहोगा।
2. तम्बाकू उत्पाद (प्रतिषेध तथा व्यापार एवं वाणिज्य, उत्पाद, आपूर्ति तथा वितरण का नियमन) अधिनियम 2003 (कोटपा) की धारा 20, धारा 22, धारा 24 एवं किशोरन्याय (बच्चों का संरक्षण एवं सुरक्षा) अधिनियम 2015 की धारा 77 के अनुसार कार्यवाही करने की अनुशंसा जिला कलेक्टर एवं मजिस्ट्रेट कार्यालय में की जावेगी।

**15. अभियोजन:-** नगरपालिका बिसाऊ द्वारा प्राधिकृत अधिकारी जो राजस्व निरक्षक के कनिष्ठ पद का नहीं होगा, तम्बाकू उत्पादों की बिक्री, प्रसंस्करण, भण्डारण, वितरण एवं विपणन इत्यादि का निरीक्षण कर सकेगा। यदि उपयोग व उपभोग में निर्देशित शर्तों, नियमों का उल्लंघन पाया जाता है तो प्राधिकृत प्राधिकारी द्वारा 3 दिवस में पूर्ति करने हेतु अनुमति प्राप्तकर्ता को सूचित किया जावेगा, यदि नियम अवधि में अनुमति प्राप्तकर्ता पालना नहीं करता है तो अनुमतिपत्र अविलम्ब निरस्त किया जाकर प्राधिकृत अधिकारी द्वारा तम्बाकू उत्पादों की बिक्री, प्रसंस्करण, भण्डारण, वितरण एवं विपणन एवं इत्यादि सम्पत्ति को सीज किया जाकर दोषी व्यक्ति, संस्था या कम्पनी के विरुद्ध सक्षम न्यायालय में अभियोजन प्रस्तुत करने की कार्यवाही प्राधिकृत प्राधिकारी द्वारा प्रारम्भ की जा सकेगी।

**16.समझौता:-**न्यायालय में विचाराधिन अभियोग को वापस लेने अथवा समझौता करने का अधिकारी राजस्थान नगरपालिका अधिनियम, 2009 की धारा 55 में गठित समिति या नगर पालिका द्वारा प्राधिकृत समिति/अधिकारी को होगा।

**17. नियमों का उल्लंघन:-**इन नियमों में से किसी भी नियम का उल्लंघन पाया जाने पर प्राधिकृत प्राधिकारी द्वारा 1,00,000 रूपयें का अर्थदण्ड दिया जाकर नियम 14 के अंतर्गत कार्यवाही अनुमति प्राप्तकर्ता के विरुद्ध अमल में लाई जावेगी।

**18.अर्थदण्ड की राशि को स्थानीय कोष में जमा करवाना:-**अर्थदण्ड की धनराशि अनुमति प्राप्तकर्ता द्वारा राजस्थान नगरपालिका अधिनियम 2009 के अनुसार नगरपालिका बिसाऊ के कोष में जमा करवाई जाकर प्राधिकृत अधिकारी को सूचित किया जाना आवश्यक होगा।

**19.अपील:-**नियमों की किसी भी शर्तों का उल्लंघन करने पर संस्थान को सीज करने का अधिकार अनुज्ञप्ति अधिकारी को होगा एवं इसकी अपील 30 दिवस में अधिशाषी अधिकारी को की जा सकेगी। अधिशाषी अधिकारी नगरपालिका बिसाऊ दोनों पक्षों को सुनकर निर्णय पारित करेंगे।

**20.अनुमति प्राप्तकर्ता से शपथपत्र प्राप्त किया जाना:-** प्राधिकृत अधिकारी द्वारा संस्थान की स्वीकृती जारी करने से पूर्व अनुमति प्राप्तकर्ता से 100 रूपयें के नॉनज्यूडिशियल स्टॉप पत्र पर इस आशय का शपथ पत्र लिया जाना अनिवार्य होगा कि उनके द्वारा इन नियमों में वर्णित समस्त दिशानिर्देशों अक्षरशः पालना सुनिश्चित की जावेगी ऐसा नहीं करने पर उसका लाईसेन्स स्वतः निरस्त समक्षा जा सकेगा।

**नगरपालिका बिसाऊ (तम्बाकू उत्पादों की बिक्री हेतु लाईसेन्स शुल्क का निर्धारण, विनियमन और नियंत्रण) अनुज्ञप्ति हेतु लाईसेन्स प्राप्त करने बाबत प्रार्थना पत्र**

**प्रपत्र-क**

- 1-तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञा का नाम.....
- 2- तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञा का पता .....
- 3- आवेदक का नाम .....
- 4-पता/दूरभाष न.....
- 5- (कार्य/निवास/मोबाईल) .....
- 6-तम्बाकू उत्पादों की बिक्री, प्रसंस्करण, भण्डारण, वितरण एवं विपणन पंजीयन/अनुमति/अनुज्ञा का कुल क्षेत्रफल.....
- 7- आवेदित स्थल पर कुल व्यक्तियों के .....समाहित करने की क्षमता
- 8- अग्निशमन के अनापत्तिप्रमाण-पत्र के.....  
जमा शुल्क की रसीद नंबर मय दिनांक की फोटो प्रति
- 9- नगरीय विकास कर एवं लीज जमा की रसीद नं.मय दिनांक.....
- 10-अन्य विवरण मय नक्शा तम्बाकू उत्पादों की बिक्री, प्रसंस्करण, भण्डारण, वितरण एवं विपणन स्वामित्व किरायेदारी संबंधी दस्तावेज.....

कृपया उपरोक्त तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञाका वर्ष.....के लिए अनुज्ञापत्र जारी करने का श्रम करावें।

दिनांक:-

आवेदक के हस्ताक्षर

नाम:

पता/टेलीफोन नं.

**प्रपत्र-ख**

**तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञाअस्थायी अनुज्ञा-पत्र वर्ष .....**

आवेदक द्वारा प्रस्तुत दस्तावेज, शपथ-पत्र आदि के आधार पर वित्तीय वर्ष ..... केलिये निम्न भूखण्ड का उपयोग नगरपालिका बिसाऊ के तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञा के रूप में करने की अस्थाई अनुज्ञा, प्रस्तुत दस्तावेजों एवं तथ्यों की तम्बाकू उत्पादों की बिक्री, प्रसंस्करण, भण्डारण, वितरण एवं विपणन पर भौतिक जांच में सही पाये जाने के अध्याधीन दी जाती है।

1-आवेदक का नाम .....

2-पिता का नाम .....

- 3-फर्म/संस्थान का नाम एवं पता दूरभाष नं.....
- 4-तम्बाकू उत्पादोंकीबिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञास्थल का कुल क्षेत्रफल.....
- 5-आवेदित स्थल की कुल व्यक्तियों को.....समाहित करने की क्षमता
- 6-अग्निशमन के अनापत्ति प्रमाण-पत्र के .....जमा शुल्क की रसीद नं.मय दिनांक की फोटो प्रति
- 7-पंजीयन जमा शुल्क की रसीदनं.मय दिनांक.....
- 8-अनुमति जमा शुल्क की रसीद नं. मय दिनांक ..... की फोटो प्रति.....
- 9-अन्य विवरण मय नक्षा तम्बाकू उत्पादों की बिक्री, प्रसंस्करण, भण्डारण, वितरण एवं विपणन विक्रेता पंजीयन/अनुमति/अनुज्ञा.....स्वामि त्वतथा किरायेदारी संबंधी दस्तावेज
- उक्त अनुमति पत्र को स्थाई निर्मित दुकान या संरचना हेतु किसी भी प्रकार की भवन निर्माण स्वीकृति अथवा निर्मित निर्माण अथवा भू-उपयोग का नियमन अथवा भूखण्ड/भवन के स्वामित्व का प्रमाणन ही समझा जावेगा।
- अस्थाई निर्माण या संरचना अर्थात कियोस्क/थडी/खोखा/ठेला या बूथ के संदर्भ में उक्त अनुमति पत्र भू-स्वामित्व का प्रमाण नहीं होगा तथा राज्य सरकार एवं नगर निगम द्वारा आवश्यक होने पर उक्त अस्थाई संरचना को हटाने का अधिकार होगा।
- दिनांक :-

सुरेश कुमार वर्मा,  
अनुज्ञा-प्राधिकारी/प्राधिकृत अधिकारी,  
नगरपालिका बिसाऊ।

राज्य केन्द्रीय मुद्रणालय, जयपुर।